

میزانِ عدل

عبد الواحد قاسمی، اریادی دارالعلوم محمدیہ بنگور

انسانی نظرت قلم و نا انسانی سے نفرت کرتی ہے، قانونِ الہی نا حق کی زیادتیوں کو ہرگز جائز نہیں سمجھتا، اور دنیا یہ تسلیم کرتی ہے کہ ظلم و ستم اور حقوقِ تلفی بری چیز ہے، خواہ وہ کسی مذہب سے تعلق رکھنے والے کے خلاف کی جائے..... لیکن افسوس! صد افسوس!! کہ آج حکومت کی سطح سے لیکر عوام انساں تک ہر فرد، جس افرا تفری کا شکار ہے، ایک فرقہ دوسرے فرقہ کے خلاف، ایک پارٹی دوسری پارٹی کے مقابل جس طرح نبرد آزمائے ہے اور ایک قوم دوسری قوم کے خلاف جس طرح زیادتیوں کو ردار کئے ہوئے ہے اور انسانیت کی عظمت و تقدیس کو پاال کر رہا ہے، ان کو دیکھ کر یہی محسوس ہوتا ہے کہ اب دنیا کو عدل و انصاف کی کوئی ضرورت نہیں، تہذیب و تمدن سے کوئی واسطہ نہیں، انسانیت و شرافت سے کوئی تعلق نہیں اور روحانیت و اخلاق سے کوئی لگاؤ نہیں، بس! اخونخواری، سفافی، درندگی فاشی، تخریب کاری اور حقوقِ تلفی، یہی زندگی کا نصب العین ہے اور یہی معیارِ شرافت ہے۔ ان خراب عناصر نے پوری نوع انسانی اور ان کی صاف و ستری زندگی کو غلط رخ پر ڈال دیا ہے، حالات کے اس رو میں بہنے والے بزرگ بوڑھے بھی ہیں اور کریل جوان بھی، عصمت مآب دوشیزہ بھی ہیں اور معصوم بچے بھی، اس سے متاثر مسلمان بھی ہیں اور غیر مسلم بھی، اس محور میں حکومتیں بھی گھوم رہی ہیں اور عوام بھی..... تاہم میں سمجھتا ہوں کہ اگر نہیں مشین میں خرابی آجائے تو اسے غمیک کر دینے، اس کی چولیں اپنی جگہ بخادینے سے وہ پہلے ہی کی طرح کام کرنے لگتی ہے، انسان اس فانی دنیا کا مرکز ہے صادری چیزیں اس کے گرد گھوم رہی ہیں وہ اگر اپنی حقیقت کو پہچان جائے، ضمیر بیدار

ہو جس برقرار ہو اس کی فطرت اپنی ڈگر پر ہو، دل و دماغ، خود غرضی، تکبیر اور تحصیبات سے عاری ہو تو ظلم کیا، بُرانی کیا، حقوق تلفی کیا، انسان اس کے تصور سے بھی کاہنے لگے گا اور ان کو یہ اعمال قیچ کرتے وقت ایسا محسوس ہو گا کہ کائنات کا مقتدر را علی، جہاں فانی کا حام مطلق، رب کائنات کی نگاہیں ہمیں دیکھ رہی ہیں اور ان کے فرشتے جہنم کو لئے ہوئے کھڑے ہیں اور تمام تر ہولناکیوں کے ساتھ ہم پر اٹھیں دینا چاہتے ہیں..... اور یہ کب ہو گا؟ جب خلافتِ اللہ قائم ہو، انصاف پروری باقی ہو، دستور کا پاس و لحاظ ہو اور میزانِ عدل قائم ہو۔ کیونکہ میزانِ عدل سے ذرا بھی ہے تو بھی حق و انصاف کا گلا گونٹ دیتی ہے، ظلم زیادتی عام ہو جاتی ہے، غریبوں اور بے اثر لوگوں کے حقوق مارے جاتے ہیں، حلال و حرام کی پہچان ختم ہو جاتی ہے، ہزار ہا قتل ہوتے ہیں، ڈاکے پڑتے ہیں اور ناقابل اصلاح مفاسد کا لامتناہی سلسلہ چل پڑتا ہے، مظلوم کی فریاد سالہ سال حل نہیں ہو پاتی، لوگوں کے نجی مقدمات اس قدر طویل مدت اختیار کر لیتے ہیں کہ اصل نقصان سے بھی زیادہ خرچ مظلوم کا ہو جاتا ہے، اگر اس کے پاس مزید رقم نہیں تو وہ عدالت کا دروازہ کھلکھلانے کا حق نہیں رکھتا، الی صورت میں مظلوم کا بجا کھماں بھی عدالت کی نذر ہو جاتا ہے، نتیجہ یہ ہوتا ہے کہ عدل و انصاف کی ساری امیدیں مادیات کی چنان سے ٹکرائیں پاش ہو جاتی ہیں، لمبی مدت تک ٹھوکریں کھانے کے بعد بھی انصاف نہیں ملتا، آخر طالبوں کی جیت ہوتی ہے، حق بولنے والے جیل میں ہوتے ہیں اور مجرم دندناتے پھرتے ہیں۔

اس وقت جو دنیا پر بیان ہے، انسانیت چیخ رہی ہے، کراہ رہی ہے، حیات نو کی خلاش میں ٹھوکریں کھارہی ہے، جرائم ہواؤں کی رفتار سے بڑھ رہے ہیں، بد امنی کا دور دورہ ہے اور اخلاق و انسانیت کی رسائی ہے وہ محض اس لئے کہ اس نے اشرف الخلوقات کی عظمت و شرافت کو اپنے من مانے اصول کے ذریعہ پامال کر دیا، نظام زندگی کا در وہ رام عیار اور دستور حیات کے درون پیش کئے، دکھانے کے لئے اور، برتنے کے لئے اور، غریبوں کے لئے

پچھے، امیروں کے لئے پچھے، دنیا میں جب تک یہ ذہنیت پائی جاتی ہے، امن و سکون کا خواب شرمندہ تعمیر نہیں ہو سکتا۔

آج کہنے کو تو دنیا کی ہر حکومت اور ہر قوم خود کو عدل و انصاف، مساوات، برادری اور نیک سکھر انی کی دعوییدار باتی ہے اور اس کے متعلق و سبق پیانے پر بحث و مباحثہ کرتی ہے اور خود کو حقوق انسانی کی علمبردار کہتی ہے، لیکن آپ جب ان کو عملی تناظر میں دیکھیں گے تو سارے دعوے غلط اور ساری بخشیں بے بنیاد نظر آئیں گی... وہ ممکن لا صدیوں چلا، وہاں کھڑے بے لامگ انسان کی کون سی بٹال قائم ہوئی؟ آج ہندوستان میں ہندو لاہور ہنام جمہوریت چل رہا ہے، برہمیوں کی مرضی کے مقابلے میں اس نے دودھ کو دودھ اور پانی کو پانی کیا؟ ذرا غور کریں کہ اس وقت لوگ محافظ رکھ رکھ کے دروازے بند کر کے، خوبیوں اور کوئی خوبیوں میں نگہبان اور ہتھیار رکھ کر کیوں سوتے ہیں؟ اور کھڑکیوں کو موٹی موٹی سلانخیں کیوں لگاتے ہیں؟.... کہ کہیں چور اور ڈاکو نہ آجائے اور کہیں عصمتیں کاٹ لیں اور آجے اور لمحوں میں ہماری زندگی کو مغلوب یا بتاہ و تاراج کر دے۔ یہ اس لئے کہ عدالت اپنی فرائض کی ادائیگی میں کوتاہ ہے، حق گوئی و بے باکی معدوم ہو رہی ہے، قانون کے لمبے ہاتھ شل ہو گئے ہیں اور انصاف پر دری تاریخ کا ایک حصہ بن کر رہ گئی ہے۔

اس کے بالقابل اسلام اور مسلمانوں نے میزانِ عدل، مساوات اور پچی جمہوریت کا جو واضح دستور پیش کیا ہے وہ آج کی جعلی جمہوریت کے لئے یقیناً لائق تقدید اور نہادہ عمل ہے۔ قرآن پاک کہتا ہے:

”بے شک اللہ تعالیٰ تم کو حکم دیتا ہے کہ اہل حقوق کو ان کے حقوق پہنچادیا کرو اور

جب لوگوں کے درمیان فیصلہ کرو تو انصاف سے فیصلہ کرو“ (۵۸/۲)

”اے ایمان والو! اللہ کے واسطے استقامت کے ساتھ انصاف کی طرف داری کرنے والے ہو جاؤ اور کسی قوم کی دشمنی (کا خطہ) تم سے زیادتی نہ کراؤ، انصاف کو نہ چھوڑو کہ وہ تقویٰ کے زیادہ قریب ہے اور اللہ تعالیٰ سے ڈرو، بلاشبہ اللہ کو تمہارے سب اعمال کی خبر

ہے۔” (۵۰۸)

آپ کہہ دیجئے کہ میرے رب نے حکم دیا ہے انصاف کرنے کا (۲۹/۱۷) اور ہماری تخلوق جن و انس میں ایک جماعت ایسی بھی ہے جو حق کے مطابق ہدایت کرتی ہے اور حق کے مطابق انصاف کرتی ہے۔“ (۱۸۱/۱۷)

حضور ﷺ کے زمانے کا واقعہ ہے کہ ایک دفعہ بنو مخزوم کی ایک بلند مرتبہ عورت نے چوری کی، قریش کی عزت کے لحاظ سے لوگوں کی یہ خواہش تھی کہ ملزمہ سزا سے نجات جائے اور معاملہ دب جائے، لوگوں نے حضرت اسامہ بن زیدؓ کو سفارش کے لئے تیار کیا، انہوں نے آنحضرتؐ سے معافی کی درخواست کی، آپ نے غصب آلوہ ہو کر فرمایا کہ ”بی اسرائیل اسی کی بدولت تباہ ہوئے، وہ غریبوں کو تو سزادیتے تھے اور امیروں کو بخش دیتے تھے، خدا کی قسم! اگر محمدؐ کی بیٹی فاطمہ بھی چوری کرتی تو میں اس کا ہاتھ بھی کاٹ دیتا۔“

وہ دیکھیں دستور اسلام کی عملی تصویر، خلافت اسلامی کا دور لوگ اپنے گھروں کے دروازے کھول کر مال و دولت کھلے عام رکھے ہوئے ہیں، عورت و مرد رات کی تاریکی میں سفر کر رہے ہیں، نہ خوف ہے نہ ذر، نہ چوری ہے نہ بد کاری، نہ رشوت ہے اور نہ پیجاز ندگی کے مسائل، ہر لمحہ سکون، ہی سکون، اگر کوئی نظام زندگی میں گندگی کا ارتکاب کرتا ہے تو اسلامی عدالت اسے عبرت اک سزادیتی ہے، عدالت کے اس فیصلہ میں نہ اپنوں اور غیروں کی کوئی تفریق ہے، نہ غربت و امارت کا کوئی امتیاز اور نہ جاہ و حشمت کا خیال۔

خلفیہ وقت حضرت عمرؓ کے صاحبزادہ حضرت عاصم کا ایک مقدمہ عدالت میں پیش ہوتا ہے، اسلامی کورٹ اس کی لغوش میں سودتے سزا مقرر کرتی ہے اور حضرت عمرؓ فاروقؓ اپنے ہاتھوں سے اپنے فرزند کو سزادیتے ہیں، یہاں تک کہ سزا پوری ہونے سے قبل صاحبزادہ کا انتقال ہو جاتا ہے، پھر بھی آپ سزا پوری کرتے ہیں۔

دوسری مثال: ایک دفعہ حضرت عمرؓ نے ایک بوڑھے سائل کو دیکھا جو کسی

دروازے پر کھڑا سوال کر رہا تھا، آپ نے اس سے پوچھا آخر تھے اس حالت پر آنے کے لئے کس چیز نے مجبور کیا؟ اس نے کہا میں جزیہ ادا کرنے اور کبھی سنی میں اپنی ضروریات پوری کرنے کے لئے ایسا کر رہا ہوں، آپ نے اس کا باقاعدہ پکڑا اور اپنے گھر لے آئے اور اس وقت کی ضرورت پوری کر دی، اس کے بعد بیت المال کے خازن کو لکھا۔ ذر اس شخص کی حالت اور اس کے تکمیل پر غور کرو، خدا کی قسم ہم نے اس کے ساتھ انصاف نہیں کیا ہے، کیونکہ ہم نے اس کی جوانی کو تو کھالیا اور بڑھاپے میں رسوا کرنے کے لئے چھوڑ دیا، ارت ای تو اس کتاب کے سامنے ہیں۔ اس لئے اس پر سے جزیہ اور تکمیل اٹھایا۔

تیسرا مثال: جبلہ بن ابہم جو غسان کا شہزادہ تھا، اسلام لا چکا تھا، اتفاق سے دوران طواف ایک معمولی مسلمان کے پاؤں تلے اس کی چادر درب گئی جس سے برہم ہو کر اس غریب کو طمانچہ مار دیا، خلیفہ وقت کے پاس مقدمہ پہنچا، خلیفہ نے اسلامی قانون کے مطابق حکم دیا کہ اس کو بھی وہی طمانچہ مارا جائے۔ جبلہ شہزادہ تھا وہ یہ سمجھ رہا تھا کہاں میں؟ اور کہاں یہ غریب معمولی انسان؟ اس لئے وہ وہاں سے نکل گیا، بعض روایت میں ہے کہ وہ مرتد ہو کر بھاگ گیا، یہ سب کچھ ہو گیا مگر فیصلہ میں کوئی تبدیلی نہیں ہوئی۔

آپ دور مت جائیے اپنے ملک ہندوستان کے مسلم سلاطین کے عہد پر نظر ڈالئے کہ انہوں نے حکومت و سیاست اور عدالت و امارت کا کیسا انوکھا انداز پیش کیا: شاہ اکبر کے فرزند کبیر جہانگیر کے بارے میں آتا ہے، اس کی بیوی نے ایک بار غلطی سے ایک ہندو عورتی کو مارڈا اور اس کے ورثاء نے جہانگیر کے دربار میں استغاثہ پیش کیا تو جہانگیر (جو اپنی بیوی نور جہاں کو عشق کی حد تک چاہتا تھا) نے نور جہاں کو قصاصاً قتل کرنے کا فرمان جاری کر دیا۔ لیکن مقتول کے ورثاء نے خون بہا لیکر نور جہاں بیگم کو معاف کر دیا۔ جب ان کی جان نجٹ گئی تو جہانگیر نے نور جہاں کو خطاب کرتے ہوئے کہا:

”تو اگر کشته شدی آہ، چہ می کرم من“

(اقبال نامہ جہانگیری)

یعنی اگر تو ہلاک جاتی تو میں خود زندہ رہ کر کیا کرتا۔ اس سے اندازہ ہو سکتا ہے کہ مسلمان بادشاہوں کے نزد یک رعایا کی کس قدر عزت تھی کہ ایک معمولی دھوپی اور اچھوت کے مقابلے میں اپنی محبوب ترین ملکہ اور خود کو فنا کر دینے کے لئے تیار ہو گیا تھا۔

ظہیر الدین بابر نے اپنے بیٹے ہمایوں کو جانشینی کے وقت جو وصیت کی تھی اس سے بھی اسلام کی خصوصیت کا صحیح اندازہ ہو سکتا ہے انہوں نے وصیت کی کہ:

”مذہبی تعصب کو اپنے دل میں جگہ مت دو اور لوگوں کے مذہبی جذبات اور مذہبی رسوم کا خیال کرتے ہوئے کسی رعایت کے بغیر قوموں کے ساتھ پورا انصاف کرو، گاؤں کشی سے خاص طور پر پرہیز کرو تاکہ اس کے ذریعہ تمہیں لوگوں کے دلوں میں جگہ ملے اور وہ دل سے تمہاری اطاعت کریں اور ملک میں امن و امن قائم رہے، تمہیں کسی قوم کی عبادات گاہ مسماں نہیں کرنا چاہئے اور ہمیشہ سب کے ساتھ پورا انصاف کرنا چاہئے، شیعہ سنی اختلافات کو ہمیشہ نظر انداز رکھو، کیونکہ اس سے اسلام کمزور ہو جائے گا، اسلام کی اشاعت ظلم و ستم کی تلوار کے مقابلے میں لطف و احسان کے تلوار سے زیادہ بہتر طور پر ہو سکے گی۔ (چشمہ گوثر ۲۵۸)

یہ اور اس طرح کی بے شمار مثالیں ہیں جس سے اسلام کی بے مثال عدالت کا پتہ چلتا ہے، جس کی نظیر دنیا کی تاریخ پیش نہیں کر سکتی۔ کاش! دنیا انصاف کرتی تو معلوم ہوتا کہ اسلام نے دنیا کو کیا دیا تھا اور انسانیت کو کیا دیا تھا؟

الفرض یہ کہ قانونِ عدل ہی پر جماعت اور حکومت کا نظام قائم ہو سکتا ہے، اگر اس کو مٹا دیا جائے تو جماعت اور حکومت کا شیرازہ بکھر جائے گا اور کسی کی جان و مال و آبرو سلامت نہ رہے گی۔

سبق پھر پڑھ عدالت کا سخاوت کا شجاعت کا
لیا جائے گا تجھ سے کام دنیا کی امامت کا